

Bygdaráðsfundur 26.09.2022

Bygdaráðsfundur 26.09.2022 kl. 18.00

Fundarstað:	Fundarhølið	
Hjástødd:	Súni í Hjøllum, borgarstjóri	x
	Heini S. Kristiansen	x
	Høgni Hansen	x
	Elin á Torkilsheyggi	Avboð
	Jan Højgaard	x
	Petur Jákup Petersen	x
	Rannvá í Túni Petersen	x
	Elsbet E. Magnussen, skrivari	x

Mál til viðgerðar:

Mál nr. 98/2022 – Dátuverndarfólk	ALMENT
Mál nr. 99/2022 – Umsókn um skattafrælsi – Ternan	ALMENT
Mál nr. 100/2022 – Áseting av fíggjarkarmi 2023 – Nes kommuna	ALMENT
Mál nr. 101/2022 – Útbjóðing av jørð við Regnavegin og B-tilboðið frá RTS	ALMENT
Mál nr. 102/2022 – Broyting í byggisamtykt - serstøk byggisamtykt fyri øki á Nesi	ALMENT

Mál nr. 98/2022 – Dátuverndarfólk

ALMENT

J. nr.: 3002-1-2022

Í samband við dátuverndarlógina samtykti bygdaráðið á vári í 2020 at keypa eina skipan frá Wired Relations, har allar skipanir hjá kommununi, sum viðgera persónsupplýsingar, verða skrásettar. Harafturat skuldi eisini eitt dátuverndarfólk útnevast fyri kommununa. Í fyrsta umfari varð valt at hava uppgávuna innanhýsis, og roknskaparleiðarin átók sær uppgávuna sum dátuverndarfólk.

Nú, tá ið fyrisingin hevur fingið eina betri fatan av uppgávuni og vavinum á henni, verður mett, at tað hevði verið gagnligt at fingið uttanhýsis hjálp til uppgávuna.

Fyrisingin hevur havt fund við Jens Christian Olsen frá EIRIN, sum vil átaka sær uppgávuna. Hann bjóðar seg fram at vera dátuverndarfólk fyri Nes kommunu fyri eitt mánaðarligt gjald.

Jens Chr. Olsen bjóðar eisini eina skipan, líknandi henni frá Wired Relations. Hann leggur tó dent á, at hansara skipan er ongin treyt, og at hann eisini kann arbeiða við verandi skipan frá Wired Relations.

Um tikið verður av tilboðnum frá Jens Chr. Olsen um at vera dátuverndarfólk, so vil tað væntandi leysgeva arbeiðsorku inni í fyristingini.

Bygdaráðsfundur 26.09.2022

Fyrisingin mælir til at taka av tilboðnum frá Jens Chr. Olsen frá EIRIN um at vera dátuverndarfólk. Samstundis mælir fyrisingin til at halda fram við skipanini frá Wired Relations.

Mælt verður til at seta skipanina við EIRIN í verk sum skjótast.

Á fundi tann 21.09.2022 mælir Fíggjarnevndin til at taka av tilboðnum frá Jens Chr. Olsen um at vera dátuverndarfólk fyri Nes kommunu og at peningurin verður tikin av stovninum “kommunuskrivstovan”.

Tilmæli hjá Fíggjarnevndini varð einmælt samtykt.

Mál nr. 99/2022 – Umsókn um skattafrælsi – Ternan

ALMENT

J. nr.: 1109-1-2022

Í skrivi, tann 05.07.22, boðar TAKS frá, at Flogbóltsfelagið Ternan hevur søkt um skattafrælsi eftir §3, stk. 3 í skattalógini, og at áðrenn TAKS tekur avgerð um skattafrælsi, skal tað fáa sær álit frá avvarðandi bygdaráði.

Í hesum sambandi verða avrit av viðtøkunum hjá Flogbóltsfelagnum Ternuni sendar bygdaráðnum við áheitan um álit.

Á fundi, tann 21.09.2022, mælir Fíggjarnevndin til at Flogbóltsfelagið Ternan fær skattafrælsi.

Tilmæli hjá Fíggjarnevndini varð einmælt samtykt.

Mál nr. 100/2022 – Áseting av fíggjarkarmi 2023 – Nes kommuna

ALMENT

J. nr.: 1107-2-2022

Ásetan av fíggjarkarmi fyri 2023 – 1. Viðgerð

Fíggjarnevndin mælir til at áseta fíggjarkarmin fyri 2023 soleiðis:

	<u>2023</u>	<u>2022 v/eykaj.</u>	<u>Munur</u>
§20 Kommunuskattur	tkr. 58.170	tkr. 54.250	tkr. 3.920
§20 Húsaleiguskattur	tkr. 5	tkr. 5	tkr. 0
§20 Felagsskattur	tkr. 1.000	tkr. 1.000	tkr. 0
§20 Eftirlønargjöld	tkr. 11.781	tkr. 10.425	tkr. 1.356

Bygdaráðsfundur 26.09.2022

§20 Dis, Fas v.m.	tkr. 2.510	tkr. 2.897	tkr. -387
Inntøkur í alt	tkr. 73.466	tkr. 68.577	tkr. 4.889
§1 Kommunal Fyrising	tkr. 5.609	tkr. 5.245	tkr. 364
§2 Almanna- og heilsumál	tkr. 21.433	tkr. 20.849	tkr. 584
§3 Børn og ung	tkr. 14.481	tkr. 14.750	tkr. -269
§4 Undirvísing	tkr. 4.816	tkr. 4.520	tkr. 296
§5 Mentan og frítíð	tkr. 4.688	tkr. 4.560	tkr. 128
§6 Teknisk mál	tkr. 5.194	tkr. 5.190	tkr. 4
§7 Kommunal virki	tkr. 3.801	tkr. 3.872	tkr. -71
Rakstur í alt	tkr. 60.022	tkr. 58.986	tkr. 1.036
Úrslit áðrenn fíggjarkostnað	tkr. 13.444	tkr. 9.591	tkr. 3.853
§20 Rentustuðul	tkr. 870	tkr. 870	tkr. 0
§20 Rentuútreiðslur	tkr. 696	tkr. 443	tkr. 253
Fíggjarkostnaður í alt	tkr. 1.566	tkr. 1.313	tkr. 253
Úrslit áðrenn avdrög og ílögur	tkr. 11.878	tkr. 8.278	tkr. 3.600

Fyrirtreytir og viðmerkingar til tøluni omanfyri

- Skattaprosentið er sett til 20,5%.
- Skattainntøkan er sett eftir fyribilsmeting frá Taks.
- Eftirlønargjöldini og Dis, Fas v.m. er sett eftir fyribilsmeting frá FMR.
- Kostnaðurin til Roðan er mettur kostnaður.
- Í barnagarðinum verða 3 vøggustovur, 4 barnagarðsstovur og 1 blandað í 2023. Ca. 11 tímar pr. barn verður sett av til vøggustovu og ca. 6 tímar pr. barn til barnagarð.
- Skúlabólkurin er í frítíðarskúlanum, normeringin er ca. 7 tímar pr. barn
- Barnafrádrátturin er eins og undanfarna ár kr. 5.500.
- Ansingargjöldini eru eins og undanfarna ár kr. 2.200, kr. 1.900 og kr. 1.000.
- Øll havnagjöld og onnur gjöld eru eins og undanfarna ár.
- Har eingin lønartalva er fyri 2022, er ein lønarhækkan sett inn á 2,5%.
- Afturgjald av skuld í 2022 verður samb. avtalum ið fyriliggja tkr. 2.910.

Á fundi, tann 21.09.2022, mælir Fíggjarnevndin til at taka undir við fíggjarkarminum fyri 2023, so sum hann er uppsettur omanfyri.

Tilmæli hjá Fíggjarnevndini varð einmælt samtykt.

Bygdaráðsfundur 26.09.2022

Mál nr. 101/2022 – Útbjóðing av jørð við Regnavegin og B-tilboðið frá RTS

ALMENT

J.nr.: 200002-3-2021

J.nr.: 1503-3-2021

Gongdin í málinum:

SÓKN Advokatar hava vegna Nes kommunu staðið fyri útbjóðing av jørð við Regnavegin og Høgenesvegin. Tá freistin at lata uppskot inn var farin 15.08.2022, var eitt uppskot innkomið. Boðið er frá Sp/f Skákið við Høgna Petersen. Eyðbjørn Larsen frá SÓKN verður við á fundinum og greiðir frá.

Á fundi tann 17.08.2022 mælir Tekniska nevnd til, at SÓKN fer í samskipti við Sp/f Skákið fyri at fáa greiði á ivamálum og ógreiðum viðurskiptum í uppskotinum, fyri síðani at venda aftur til Teknisku nevnd.

Eyðbjørn Larsen frá SÓKN var á fundi í Teknisku nevnd tann 29.08.2022 har hann greiddi frá samskiptinum við Sp/f Skákið. Sp/f Skákið hevur svarað spurningunum, sum SÓKN setti teimum, men sambært SÓKN eru enn ivamál, sum eiga at fáast greiða á, áðrenn endaliga støða verður tikin til tilboðið frá Sp/f Skákið.

Á eyka fundi tann 29.08.2022 mælir Tekniska nevnd til fara í víðari samráðingar við Sp/f Skákið og um neyðugt fáa uttanhýsis ráðgeving.

Dakko Petersen var úti undir viðgerðini og Høgna Hansen var tilkallaður sum eyka limur í Teknisku nevnd.

Tilmæli hjá Teknisku nevnd varð einmælt samtykt.

Dakko Petersen og Rannvá í Túni Petersen vóru úti undir viðgerðini.

Tann 06.09.2022 var fundur á kommunuskrivstovuni við umboð fyri Sp/f Skákið, har tey førdu fram, at tey ynskja, at verkætlanin ber á mál. Tekningarnar eru ikki útgreinaðar enn og kunnu tillagast í samband við umsókn av byggiloyvi. Tað verður gjørt fyri at tryggja bestu fortreytir eins og øll krøv verða hildin (m.a í mun til elevatorar, útsýnið og benið omanfyri).

Sp/f Skákið hevur gjørt samstarvsavtalu við RTS um spreinging og byggibúning. Kommunan eigur grótið, og felagið kann bjóða kommununi koyring av grótinum fyri ávíst kappingarført krónutal/m³. Metingin frá Teknistovuni í Gøtu var á leið tað sama krónutal/m³. Teknistovan metir avgjört, at tilboðið um grótkoyringina er kappingarført og mælir kommununi til at góðtaka tað. Tíðarætlanin sigur, at byrjað verður beinanvegin, tá byggiloyvið er útskrivað.

Væntað verður, at byggibúningin á tí norðaru helvtini fer at taka uml. trýggjar mánaðir. Síðani er ætlanin at byrja byggingina av teimum fyrstu blokkunum, meðan restin av lendum verður gjørt byggibúgvíð.

Bygdaráðsfundur 26.09.2022

Um tikið verður av tilboðnum frá Sp/f Skákið, skal kommunan fígga koyringina, móttøkuna og útlekkingina av grótinum, meðan Sp/f Skákið keypir lendið fyri 275 kr/m³ sum ásett í útbjóðingartilfarinum.

Mettur netto kostnaður fyri kommununa sambært skjal.

Á fundi tann 14.09.2022 mælir Tekniska nevnd til at selja økið matr nr. 264i á íalt 9.304 m² til Skákið. Eisini verður mælt til at taka av teirra tilboði um koyring av gróti oman í Oyrarnar. Grótnøgðin er mett til 60-77.000 m³. Avtalað verður í sáttmála, hvussu rætta grótnøgðin verður uppgjørd. Tekniska nevnd mælir somuleiðis til at taka av tilboð B frá RTS um móttøku og útlekking av gróti.

Dakko Petersen var úti undir viðgerðini og Høgni Hansen var tilkallaður sum eyka limur í Teknisku nevnd.

Á fundi 15.09.22 millum RTS, Nes kommunu og LBF varð tosað um B tilboðið fyri at fáa eina tillaging í mun til nýggjar upplýsingar í samband við møguliga avtalu við Skákið. Semja var um at møtast aftur tann 21.09.22 at umrøða málið nærri. Á fundi 21.09.22 millum RTS, LBF og Nes kommunu vórðu útrokningar frá LBF lagdar fram.

Av tí at RTS eisini ger sprengiarbeiðið fyri Skákið, kunnu tilboð A og B tengjast saman. Nakrir rakstrarfyrimumir eru, men størsti fyrimumurin er, at ætlanin er, at verjgrót ikki verður keypt aðrastaðni frá, men verður sprongt norðanfyri Saltsøluna. Grótið uppi við brunnarnar við Regnavegin verður brúkt til fyllu.

Mettur kostnaður sæst í viðlagda skjali.

Á fundi, tann 21.09.2022, mælir Fíggjarnevndin til at arbeiða víðari við málinum.

Á fundi tann 26.09.2022 millum RTS, LBF og Nes kommunu varð aftur tosað um B tilboðið frá RTS og tann samlaða kostnaðin av grótverjuni. RTS játtaði at strika ávísan kostnað, meðan kommunan góðtekur longda byggitið.

Kostnaðurin fyri tilboð A+B, trygging, ráðgeving, eftirlit, grótkoyring, sølu av stykkinum við Regnavegin og óvissu viðv. legróti, er nú mettur til 13 mió kr, netto, í kommunurnar part. Í fíggjarætlanini fyri 2022 hevur bygdaráðið samtykt at fígga 8,5 mió. kr. Víst verður annars til útrokningar í viðlagda skjali. Samlaða grótnøgðin er mett til (38.000 m³ + 70.000m³), ella íalt 108.000m³.

Bygdaráðsfundur 26.09.2022

Á eyka fundi, tann 26.09.2022, mælir Fíggjarnevndin til at selja lendi matr. 264i (umleið 8.800m²) til Skákið og at taka av tilboð B vísandi til viðløgdu uppseting. Fíggingin verður tikin av íløgukarminum í Fíggjarætlanini fyri 2023.

Tilmælini hjá Teknisku nevnd og Fíggjarnevndini vórðu einmælt samtykt.

Dakko Petersen og Rannvá í Túni Petersen vóru úti undir viðgerðini.

Mál nr. 102/2022 – Broyting í byggisamtykt - serstøk byggisamtykt fyri øki á Nesi **ALMENT**
J. nr.: 234022-17-2017

Remy á For søkti á fyrsta sinni um at fáa byggiloyvi og uppískoyttisstykki til matr. 146 á Nesi tann 10.08.2017. Aftaná eina drúgva viðgerð og samskipti við aðrar myndugleikar er greitt, at ein serstøk byggisamtykt má gerast fyri økið, um ætlanirnar hjá umsøkjaranum skulu bera á mál.

Uppskot til ásetingar (dagfest 12.09.22) fyri serstøku byggisamtyktina er komið frá Fuglark. Í ásetingunum verður dentur m.a. lagdur á, at endurbyggingin skal taka støði í verandi grund, at snið, tilfar og litir skulu halda seg til sama brá sum kirkjan.

Fyri at fyribygja, at møguligar framtíðar farleiðir í økinum verða skerðar, umfatar serstaka byggisamtyktin bert framtíðar matrikkulin, og ikki gonguleiðina. Umsøkjarin fær tó gongurætt til økið.

Á fundi tann 14.09.2022 mælir Tekniska nevnd til at gera serstaka byggisamtykt sambært omanfyrinevnda uppskoti um treytir og ásetingar.

Tilmæli hjá Teknisku nevnd varð einmælt samtykt.